

जिल्हा सहकार विकास समितीच्या
(DCDC) अधिपत्याखाली संयुक्त
कार्यकारी समिती (JWC) गठीत
करणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्र. संकिर्ण-१०२४/प्र.क्र.२३४/१८-स,
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२.
दिनांक :- ११ ऑक्टोबर, २०२४

संदर्भ :- १)सहकार मंत्रालय, भारत सरकार यांचे पत्र क्र. R-११०१६/५२/२०२२-CTP,
दिनांक १७.३.२०२३.
२) शासन निर्णय क्र. संकिर्ण-०४२३/प्र.क्र.१०८/१८-स, दिनांक १३.४.२०२३

प्रस्तावना :-

देशातील सहकार चळवळीचे बळकटीकरण करणे आणि सहकार चळवळ तळागाळातील लोकांपर्यंत पोहोचविण्यासाठी ज्या गावात सहकारी संस्था अस्तित्वात नाहीत अशा गावात नविन बहुउद्देशीय प्राथमिक कृषी सहकारी संस्था / दुग्ध किंवा मत्स्यव्यवसाय प्राथमिक सहकारी संस्था स्थापन करणे तसेच विद्यमान संस्थांचे बळकटीकरण करण्यासाठी केंद्र शासनाच्या निर्देशानुसार संदर्भ क्र. २ मधील शासन निर्णयान्वये राज्य स्तरावर मा. मुख्य सचिव यांच्या अध्यक्षतेखाली आणि जिल्हा स्तरावर संबंधीत जिल्हाधिकारी यांच्या अध्यक्षतेखाली अनुक्रमे राज्य सहकार विकास समिती (SCDC) आणि जिल्हा सहकार विकास समिती (DCDC) गठीत करण्यात आली आहे.

केंद्र शासनाच्या “ सहकार से समृद्धी ” या योजनेंतर्गत नाबार्ड, एनडीडीबी, एनबीएफसी व राज्य शासनामार्फत पहिल्या टप्प्यात (सन २०२४ ते सन २०२९) मध्ये ९२१८ नविन सहकारी संस्था स्थापन करण्याचे व बळकटीकरणाचे उद्दीष्ट देण्यात आले आहे. या उद्दीष्टाची पूर्तता करण्यासाठी जिल्हा सहकार विकास समितीच्या अधिपत्याखाली संयुक्त कार्यकारी समिती (JWC) ही उपसमिती गठीत करण्याचे निर्देश केंद्र शासनाने दिले आहेत.

शासन निर्णय :-

“ सहकार से समृद्धी ” या योजनेंतर्गत नाबार्ड, एनडीडीबी, एनबीएफसी व राज्य शासनामार्फत पहिल्या टप्प्यात (सन २०२४ ते सन २०२९) नविन सहकारी संस्था स्थापन करणे व बळकटीकरणाच्या उद्दीष्ट पूर्तीसाठी जिल्हा सहकार विकास समितीच्या अधिपत्याखाली खालील प्रमाणे संयुक्त कार्यकारी समिती गठीत करण्यात येत आहे. सदर समिती जिल्हा सहकार विकास समितीची उपसमिती म्हणून कार्यरत राहील.

अ.क्र.	पद	समितीमधील पद
१	जिल्हा उपनिबंधक, सहकारी संस्था (मुंबई शहर व उपनगरे वगळून)	अध्यक्ष
२	जिल्हा पशुसंवर्धन अधिकारी	सदस्य

३	जिल्हा दुग्धविकास अधिकारी	सदस्य
४	जिल्हा मत्स्यविकास अधिकारी	सदस्य
५	जिल्हा व्यवस्थापक, अग्रणी बँक	सदस्य
६	जिल्हा व्यवस्थापक, नाबार्ड	सदस्य
७	सहाय्यक निबंधक, सहकारी संस्था (दुग्ध)	सदस्य
८	मुख्य कार्यकारी अधिकारी, जिल्हा मध्यवर्ती सहकारी बँक	सदस्य
९	संबंधीत जिल्हा दुग्ध संघ / मत्स्य संघाचे व्यवस्थापकीय संचालक	सदस्य
१०	सहाय्यक निबंधक (प्रशासन), अधिनस्त जिल्हा उपनिबंधक, सहकारी संस्था (मुंबई शहर व उपनगरे वगळून)	सदस्य सचिव

समितीची कार्यकक्षा:-

समितीची कार्यकक्षा खालील प्रमाणे राहिल.

- १) जिल्ह्यातील प्राथमिक कृषी पतपुरवठा सहकारी संस्था, दुग्ध विकास सहकारी संस्था, मत्स्य सहकारी संस्था अस्तित्वात नसलेल्या महसूली गावांची माहिती प्राप्त करून घेणे.
- २) जिल्ह्यातील ज्या महसूली गावांच्या कार्यक्षेत्रांमध्ये प्राथमिक कृषी पतपुरवठा सहकारी संस्था, दुग्ध विकास सहकारी संस्था, मत्स्य सहकारी संस्था बंद आहेत अशा महसूली गावांची माहिती प्राप्त करून घेणे.
- ३) वरील प्रमाणे माहिती घेतल्यानंतर सदर महसूली गावांमध्ये नविन प्राथमिक कृषी पतपुरवठा सहकारी संस्था, दुग्ध विकास सहकारी संस्था, मत्स्य सहकारी संस्था नोंदणीबाबतचा कृती कार्यक्रम तयार करणे.
- ४) नविन प्राथमिक कृषी पतपुरवठा सहकारी संस्था, दुग्ध विकास सहकारी संस्था, मत्स्य सहकारी संस्था स्थापनेचा कृती आराखडा जिल्हा सहकार विकास समितीपुढे (DCDC) ठेवणे.
- ५) जिल्ह्यात अस्तित्वात नसल्यास आवश्यकतेनुसार आणि व्यवहार्य मुल्यमापनानुसार संबंधीत भागधारकांच्या समन्वयाने जिल्हास्तरीय संघ स्थापन करणेसाठी जिल्हा सहकार विकास समितीकडे प्रस्ताव सादर करणे.
- ६) कृती आराखड्यानुसार नविन प्राथमिक कृषी पतपुरवठा सहकारी संस्था, दुग्ध विकास सहकारी संस्था, मत्स्य सहकारी संस्था स्थापन करण्यासाठी शेतकऱ्यांना एकत्र करणे.
- ७) संचालक मंडळाची निर्मिती आणि सहकारी संस्थांच्या नोंदणीसाठी आवश्यक भागभांडवल जमा करणे आणि कृती आराखड्यामध्ये परिभाषित केलेल्या उद्दीष्ट आणि कालमर्यादेनुसार संबंधीतांशी समन्वय साधून संस्थांची नोंदणी सुनिश्चित करणे.

उपरोक्त संयुक्त कार्यकारी समितीची दर महिन्याला आढावा बैठक घेण्यात येईल. तसेच आवश्यकतेनुसार बैठक आयोजित करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०११२०५८४७५६०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संतोष पाटील)
अपर निबंधक तथा सह सचिव
महाराष्ट्र शासन

प्रत :-

- १) मा. मुख्यमंत्री यांचे अपर मुख्य सचिव, मंत्रालय, मुंबई ३२.
- २) मा. उप मुख्यमंत्री (गृह) यांचे सचिव, मंत्रालय, मुंबई-३२
- ३) मा. उप मुख्यमंत्री (नियोजन व वित्त) यांचे सचिव, मंत्रालय, मुंबई-३२
- ४) मा. मंत्री (सहकार) यांचे खाजगी सचिव.
- ५) मा. मुख्य सचिव, महाराष्ट्र राज्य, मंत्रालय, मुंबई ३२.
- ६) मा. अपर मुख्य सचिव (सहकार व पणन), सहकार, पणन व वस्त्रोद्योग विभाग, मंत्रालय, मुंबई-३२.
- ७) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ८) मुख्य महाप्रबंधक, नाबार्ड प्रादेशिक कार्यालय, पुणे.
- ९) जिल्हाधिकारी (सर्व)
- १०) जिल्हा उपनिबंधक, सहकारी संस्था (मुंबई शहर व उपनगरे वगळून)
- ११) जिल्हा कृषी अधिकारी (सर्व)
- १२) जिल्हा पशुसंवर्धन अधिकारी (सर्व)
- १३) जिल्हा मत्स्यविकास अधिकारी (सर्व)
- १४) जिल्हा व्यवस्थापक, अग्रणी बँका (सर्व)
- १५) सहाय्यक निबंधक, सहकारी संस्था (दुग्ध) (सर्व)
- १६) व्यवस्थापकीय संचालक, महाराष्ट्र राज्य सहकारी बँक लि., मुंबई.
- १७) मुख्य कार्यकारी अधिकारी, जिल्हा मध्यवर्ती सहकारी बँका (सर्व)
- १८) निवड नस्ती १८-स कार्यासन.